

एक्सप्रेस न्यूज	
	
बुधवार 16 अप्रैल 2025	

फटाफट खबरें

सेना के गश्ती दल पर आतंकियों की फायरिंग

पुंछ, ईएमएस। जम्मू-कश्मीर के पुंछ जिले के लसाना क्षेत्र में बीती रात सद्बिग्ध आतंकियों ने सेना की एक टुकड़ी पर फायरिंग की। यह हमला गश्ती पार्टी पर इलाके में निगरानी के दौरान हुआ। इस घटना के बाद सुरक्षा बलों ने पुंछ-जम्मू राष्ट्रीय राजमार्ग पर तलाशी अभियान शुरु कर दिया है। मीडिया रिपोर्ट में सेना ने बताया कि ऑपरेशन लसाना के तहत सुरनकोट के लसाना इलाके में एक संयुक्त अभियान चलाया गया। इस दौरान आतंकियों से मुठभेड़ भी हुई। इलाके में और जवान भेजे गए हैं और तलाशी अभियान जारी है। जानकारी के मुताबिक देर रात लसान क्षेत्र में सेना की एक टोह पार्टी ड्यूटी पर थी।

गोली से छलनी युवती का शव बरामद

नई दिल्ली, ईएमएस। राजधानी दिल्ली के शाहदरा इलाके में सोमवार देर रात एक 20 वर्षीय युवती का गोलीयों से छलनी शव मिलने से सनसनी फैल गई। घटना जीटीबी एक्वेलेव इलाके की है, जहां पुलिस को युवती के गोली लगने की सूचना मिली थी। मौके पर पहुंची पुलिस ने शव को कब्जे में लेकर जांच शुरु कर दी है।

इस मामले की जानकारी दे रही डीसीपी नेहा यादव ने बताया कि शव पर दो गोली लगने के निशान पाए गए हैं। युवती की पहचान अभी तक नहीं हो पाई है और पुलिस उसके शिनाख्त की कोशिश कर रही है। शव को पोस्टमॉर्टम के लिए भेजा गया है, जिसके बाद मौत के कारणों और समय की पुष्टि हो सकेगी।

हार्वर्ड यूनिवर्सिटी पर फूटा ट्रंप का गुस्सा

वॉशिंगटन, ईएमएस। अमेरिकी राष्ट्रपति डोनाल्ड ट्रंप जिस अंदाज में काम कर रहे हैं वो किसी को नहीं पुरा रहा है। उन्होंने टीवी शो के दौरान अपनी रिक्त्ली उड़ाने पर एक चैनल को अंजाम भुगताने की चेतावनी दी। अब उनका गुस्सा अमेरिका की प्रतिष्ठित यूनिवर्सिटी पर फूट पड़ा। ट्रंप प्रशासन ने हार्वर्ड पर 2.2 अरब डॉलर की संघीय फंडिंग रोक दी है। यह कदम केंपस में कथित यहूदी विरोधी माहौल को लेकर भेजे गए ईर सख्त शर्तों की सूची को ठुकराने के बाद उठाया गया है। वाइट हाउस की ओर से हार्वर्ड से उसके गर्वर्नर्स, निर्युक्तियों और प्रवेश प्रक्रिया में बदलाव की मांग की गई थी।

गैंगस्टर ने मनाया अनोखा जन्मदिन

मुंबई, ईएमएस। भंडुप का कुख्यात गैंगस्टर डिया अंसारी की चर्चा इस बार उसके काइम के लिए नहीं बल्कि उसके अनोखे जन्मदिन मनाने को लेकर हो रही है। उसने जिस तरह से अपना जन्मदिन मनाया, उससे वह जेल की सलाखों के पीछे पहुंचा गया, जबकि कई संगीन अपराध करने के बावजूद वह खुलेआम घूम रहा था। दरअसल डिया अंसारी ने अपने जन्मदिन पर खुद के ऊपर दर्ज एफआईआर वाले के कटे काटे। महाराष्ट्र का गैंगस्टर डिया बीते दिनों जमानत पर बाहर आया था। उसने अपना जन्मदिन मनाया। जन्मदिन की तस्वीरें और वीडियो सोशल मीडिया पर वायरल हो गए। इसके बाद पुलिस ने उसे गिरफ्तार कर जेल भेज दिया है।

पाक संसद में फिलिस्तीन पर प्रस्ताव पारित कल... एकजुट हों दुनियाभर के मुसलमान

इस्लामाबाद, ईएमएस। गाजा पट्टी में इजरायल के हमलों को लेकर पाकिस्तान की संसद में प्रस्ताव पारित हुआ। जिसमें इजरायल के हमलों की निंदा की गई। इसके अलावा कश्मीर का जिन्न भी डिबेट के दौरान हुआ। सांसद साहिबजादा मोहम्मद हामिद रजा ने कहा कि मुसलमान कौम के लिए दो मसले हैं, जो चिंतजनक हैं- फिलिस्तीन और कश्मीर। यही नहीं पाकिस्तानी संसद में हामिद रजा ने कहा कि जितना इजरायल इस हमले का दोषी है, उतने ही गुनहगार वे मुसलमान देश भी हैं, जो इस पर चुप हैं। उन्होंने कहा कि अक्टूबर 2023 से शुरू होने वाला इजरायल का नरसंहार तो होलोकॉस्ट से भी 10 गुना बड़ा अत्याचार है।

दिल्ली एयरपोर्ट में घरेलू उड़ानों के संचालन में हुआ फेरबदल

नई दिल्ली, ईएमएस। इंदिरा गांधी अंतरराष्ट्रीय हवाई अड्डे, दिल्ली से यात्रा करने वाले यात्रियों के लिए एक अहम सूचना है। 15 अप्रैल से इंडिगो और अकासा एयर की सभी घरेलू उड़ानों का संचालन अब टर्मिनल-1 (टी1) से किया जाएगा। अब तक दोनों एयरलाइंस टर्मिनल-2 (टी2) से उड़ान भर रही थीं। यह बदलाव टर्मिनल-2 को निर्माण कार्य के लिए अस्थायी रूप से बंद किए जाने के चलते किया गया है।

तेरल के मंत्री शिवनकुट्टी ने हिंदी थोपने का आरोप लगाया

एनसीईआरटी की इंग्लिश मीडियम की पुस्तकों के हिंदी नाम पर विवाद

- तिरुवनंतपुरम, ईएमएस**

देश में इन दिनों भाषा का विवाद छिड़ा हुआ है। भाषा विवाद के बीच राष्ट्रीय शैक्षिक अनुसंधान और प्रशिक्षण परिषद (एनसीईआरटी) ने इंग्लिश मीडियम की पुस्तकों को रोमन लिपि में हिंदी नाम दिए हैं। इन पुस्तकों को हिंदी नाम देने पर अब नया विवाद छिड़ गया है। एनसीईआरटी के कदम का कई विशेषज्ञों और शिक्षाविदों ने विरोध भी किया है।

इस बीच केरल के सामान्य शिक्षा एवं रोजगार मंत्री वी. शिवनकुट्टी ने एनसीईआरटी की अंग्रेजी माध्यम की पाठ्यपुस्तकों को हिंदी नाम देने के निर्णय की निंदा की है। उन्होंने केंद्र पर सांस्कृतिक थोपने और देश की भाषा विविधता को नुकसान पहुंचाने का आरोप लगाया है। राज्य मंत्री ने कहा, भाषा विविधता का सम्मान करने और बच्चों के मन में संवेदनशील दृष्टिकोण पैदा करने के लिए दशकों से इस्तेमाल हो रहे अंग्रेजी शीर्षकों को बदलना और मुद्रंग और संतूर जैसे हिंदी शीर्षकों पर ध्यान केंद्रित करना पूरी तरह से गलत है। मंत्री ने स्पष्ट किया कि केरल अन्य गैर-हिंदी भाषी राज्यों की तरह भाषा विविधता की रक्षा करने और क्षेत्रीय सांस्कृतिक स्वतंत्रता को प्राथमिकता देने के लिए प्रतिबद्ध है।

शिवनकुट्टी ने अपनी बात में तर्क दिया, पाठ्यपुस्तकों में शीर्षक सिर्फ नाम नहीं हैं, वे बच्चों की धारणा और कल्पना को आकार देते हैं। अंग्रेजी माध्यम के छात्रों को अंग्रेजी शीर्षक मिलना चाहिए। हाल ही में

सीएम स्टालिन ने राज्य को स्वायत्त बनाने का प्रस्ताव पेश किया

तमिलनाडू में राज्यपाल से तनातनी के बीच तमिलनाडु विधानसभा में मुख्यमंत्री एमके स्टालिन ने राज्य को स्वायत्त बनाने का प्रस्ताव पेश किया है। उन्होंने कहा कि देश को आजाद हुए 75 साल पूरे हो चुके हैं। हमारे देश में अलग-अलग भाषा, जाति और संस्कृति के लोग रहते हैं। हम सब मिलजुलकर रहते हैं। डॉ. आंबेडकर ने राजनीति और प्रशासन की प्रणाली को इस तरह बनाया कि सभी के हितों की रक्षा हो सके। स्टालिन ने कहा कि एक-एक कर राज्यों के अधिकार छीने जा रहे हैं। वहीं राज्य के लोग अपने मौलिक अधिकारों के लिए केंद्र से लड़ रहे हैं। हम किसी तरह अपने भाषा अधिकार की रक्षा कर रहे हैं।

कर्नाटक में जाति जनगणना रिपोर्ट लीक, सरकार आंतरिक दबाव में

वोक्कालिंगा और लिंगायत के विधायकों ने आंकड़ों पर जताई आपत्ति

बेंगलुरु, ईएमएस। कर्नाटक सरकार जातिगत जनगणना रिपोर्ट के लीक होने के बाद आंतरिक दबाव का सामना कर रही है। वोक्कालिंगा और लिंगायत समुदायों के विधायकों और नेताओं ने रिपोर्ट के आंकड़ों पर कड़ा विरोध जताया है। गुरुवार को होने वाली कैबिनेट बैठक से पहले डिप्टी सीएम डीके शिवकुमार ने वोक्कालिंगा समुदाय से ताल्लुक रखने वाले कांग्रेस विधायकों की एक विशेष बैठक मंगलवार को बुलाई है।

शिवकुमार ने कहा कि उन्होंने रिपोर्ट अभी नहीं देखी है, उसका अध्ययन किया जा रहा है। मंगलवार को हमारी पार्टी के समुदाय विशेष के विधायकों के साथ बैठक होगी। हम इस विषय पर चर्चा करेंगे और ऐसा सुझाव देंगे जिससे किसी की भावनाएं आहत न हों और सभी का सम्मान बना रहे। रिपोर्ट के मुताबिक लिंगायत समुदाय से आने वाले वन मंत्री ईश्वर खंडे ने कहा कि वह कई समुदायों के नेताओं की राय एकत्र कर रहे हैं। उन्होंने कहा कि वह भी रिपोर्ट का अध्ययन कर रहे हैं और कैबिनेट बैठक की तैयारी कर रहे हैं। सीएम सिद्धारमैया ने इस पूरे मुद्दे पर चुप्पी साध रखी है और सिर्फ इतना कहा है कि इस पर विशेष कैबिनेट बैठक होगी।

किंशासा में बारिश और बाढ़ ने ली 70 लोगों की जान, कई बेघर

किंशासा, ईएमएस। डेमोक्रेटिक रिपब्लिक ऑफ कांगो के कई इलाकों में तेज बारिश और बाढ़ ने तबाही मच दी है इससे राजधानी किंशासा पर सबसे ज्यादा असर पड़ा है। मीडिया रिपोर्ट में बताया गया है कि किंशासा के 11 स्वास्थ्य क्षेत्रों में नुकसान हुआ है। वहां पांच हजार से ज्यादा लोग घर छोड़ने को मजबूर हैं। इस आपदा से अब तक कम से कम 72 लोगों की जान जा चुकी है और 170 से ज्यादा लोग घायल हैं। देश के पूर्वी हिस्से में स्थित तांगान्यीका की साउथ किवू प्रांतों में भी भारी नुकसान हुआ है। वहां की स्थानीय सरकार ज़रूरतमंदों की मदद करने में जुटी है।

किंशासा स्टैंडियमों में आपातकालीन राहत केंद्र और आश्रय स्थलों बनाए गए हैं। हालांकि, देश के सबसे बड़े खेल स्टेडियम स्टेड्दे मार्तूर में पहले ही 4,500 से ज्यादा लोग पहुंच चुके हैं। सरकार अब लोगों को दूसरे स्थानों पर भेजने की योजना बना रही है। स्वास्थ्य मंत्रालय ने कहा कि आने वाले दिनों में और भारी बारिश होने की संभावना है, जिससे 1.7 करोड़ की आबादी वाले इस शहर में और ज्यादा तबाही मच सकती है।

जेएमएम को नया वक्फ कानून सही नहीं

रांची, ईएमएस। झारखंड के रांची के खेलगांव परिसर में 13वें महाविधेशन के दौरान झारखंड मुक्ति मोर्चा (जेएमएम) ने नए वक्फ कानून पर कड़ी आपत्ति जताई है। पार्टी ने देश भर में जातियों की गणना के लिए भी अपना समर्थन दोहराया। वरिष्ठ जेएमएम विधायक और पूर्व उपमुख्यमंत्री स्टीफन मरांडी ने एक राजनीतिक प्रस्ताव पेश किया है। इस प्रस्ताव में सामाजिक निष्पक्षता, अल्पसंख्यक समूहों के अधिकारों और रोजगार सृजन रणनीतियों से संबंधित कई अहम मामलों पर प्रकाश डाला गया है। नए वक्फ कानून के खिलाफ झामुमो के प्रस्ताव पर झामुमो प्रवक्ता मनोज पांडेय ने कहा कि हमारा मानना ​​है कि यह नया वक्फ कानून सही नहीं है।

राष्ट्रीय अंतरराष्ट्रीय

तेरल के मंत्री शिवनकुट्टी ने हिंदी थोपने का आरोप लगाया

एनसीईआरटी की इंग्लिश मीडियम की पुस्तकों के हिंदी नाम पर विवाद



एनसीईआरटी ने विभिन्न कक्षाओं के लिए पुस्तकों के नए नाम जारी कर दिए हैं। कक्षा 1 और 2 की किताबों का नाम अब मुद्रंग और कक्षा 3 की किताब का नाम संतूर है। कक्षा 6 की अंग्रेजी की किताब का नाम बदलकर हनीसकल से पूर्वी कर किया गया है। हाल के नाम परिवर्तनों ने भाषा विवाद को फिर से सुलगा दिया है, क्योंकि केरल और तमिल सहित विभिन्न राज्यों के कई मंत्रियों ने केंद्र पर राष्ट्रीय शिक्षा नीति 2020 (एनईपी) के माध्यम से स्कूली छात्रों पर हिंदी थोपने का प्रयास करने का आरोप लगाया है। तमिलनाडु के मुख्यमंत्री एमके स्टालिन ने पहले भी हिंदी थोपने के लिए केंद्र की आलोचना कर चुके हैं। उनका दावा था कि केंद्र सरकार ने एनईपी में तीन भाषा फार्मूले को लागू करने से इंकार करने के कारण राज्य के स्कूलों को कुछ धनराशि देने से इंकार किया है।

मुसलमान में बाबर का डीएनए तो तुम में किसका: सांसद सुमन

लखनऊ, ईएमएस। समाजवादी पार्टी के राज्यसभा सांसद रामजी लाल सुमन ने महान राणा सांगा को लेकर विवादित बयान दिया था, उसका बवाल अभी ठंडा नहीं हुआ था, और अब उन्होंने एक और विवादित बयान दे दिया है।

आंबेडकर जयंती के मौके पर सपा कार्यालय में आयोजित कार्यक्रम में सुमन ने मंदिर के नीचे बौद्ध मठ होने की बात कही। उन्होंने कहा कि गड़े मुर्दे नहीं उखाड़ने चाहिए। दरअसल, आगरा में आंबेडकर जयंती के मौके पर आयोजित कार्यक्रम में राज्यसभा सांसद सुमन ने बड़ा बयान दिया। उन्होंने कहा कि गड़े मुर्दे मत उखाड़ो। तुम कहते हो हर



मस्जिद के नीचे मंदिर है, तब हमें यह कहना होगा कि हर मंदिर के नीचे बौद्ध मठ है। सांसद सुमन ने इसी दौरान फिर विवादित बयान दे दिया। उन्होंने

कहा, अगर कहते हैं कि मुसलमान में बाबर का डीएनए है, तब तुम में किसका डीएनए है? जरा यह भी बता दो।

इस दौरान सुमन ने करणी सेना पर भी हमलावाद दिखे। उन्होंने कहा कि हम लोगों ने तीन सेनारएं सुनी थीं, वायु, थल और नौ सेना। हमारे बीच अब यह नई सेना पैदा हो गई है। सपा सांसद ने कहा, चीन ने हमारी जमीन पर कब्जा किया है। अरुणाचल प्रदेश को चीन अपने हिस्से में दिखाता है।

नाबालिग से रेप मामले में युवक को जमानत

मुंबई, ईएमएस। बॉम्बे हाईकोर्ट ने एक फैसले में नाबालिग से रेप (पॉस्को) के आरोप में 3 साल से जेल में बंद 22 साल के युवक को जमानत दे दी। जस्टिस मिलिंद जाधव की बेंच ने कहा कि 15 साल की नाबालिग को इसकी जानकारी थी, वह क्या कर रही है, वह इसके परिणाम भी जानती थी।

तेरल के मंत्री शिवनकुट्टी ने हिंदी थोपने का आरोप लगाया

एनसीईआरटी की इंग्लिश मीडियम की पुस्तकों के हिंदी नाम पर विवाद

तमिलनाडु में दलितों के बहाने सियासत तेज, राज्यपाल और सरकार में तकरार!

आंबेडकर जयंती पर तमिलनाडु में राज्यपाल आर.एन रवि और सत्ताधारी दल डीएमके के बीच खींचतान की खबरें एक बार फिर सुर्खियों में आ गईं। गवर्नर रवि ने राज्य में दलितों की दुर्दशा पर दुख व्यक्त करते हुए कहा कि उनके खिलाफ भेदभाव की कुछ घटनाएं दुखद हैं। उन्होंने राजभवन में आंबेडकर जयंती के उपलक्ष्य में ये बातें कहीं। इस पर डीएमकी की ओर से भी तुरंत पलटवार आ गया। उच्च शिक्षा मंत्री गोवी चेन्नियान ने राज्यपाल की टिप्पणी को लेकर राज्यपाल रवि पर हमला बोला। बोते कई महीनों से सरकार और गवर्नर के बीच तनातनी देखी गई है। अब यह नया विवाद खड़ा हुआ है।

बता दें कि डीएमके के नेता एमके स्टालिन अकसर सामाजिक न्याय की बात करते हैं और तमिलनाडु की आरक्षण व्यवस्था को दूसरे राज्य भी लागू करना चाहते हैं। ऐसे में आर.एन. रवि का दलितों को लेकर दिया बयान डीएमके को चुभने वाला है। गौरतलब है कि हाल में सरकार और राज्यपाल के बीच 10 बिलों को लेकर विवाद था, जिस पर सुप्रीम कोर्ट का फैसला भी आया है। इसमें शीर्ष अदालत ने कहा था कि राज्यपाल के पास यह अधिकार नहीं है कि वह अनंतकाल तक विधेयकों को रोके रखे। रवि ने कहा, 'तमिलनाडु एक ऐसा राज्य है जहां सामाजिक न्याय के बारे में अकसर बात की जाती है। जब मैं तमिलनाडु आया तो मुझे हमारे दलित भाइयों और बहनों की दुर्दशा देखकर बहुत दुख हुआ। हमें संविधान देने के बावजूद, बाबासाहेब को उनके जीवनकाल में अपमानित किया गया। उनके मिशन को पटरी से उतार दिया गया। उन्हें संसद में प्रवेश करने की अनुमति नहीं दी गई - कल्पना कीजिए, जिस व्यक्ति ने हमें संविधान दिया, उसे उसका उचित स्थान नहीं दिया गया। राज्यपाल ने कहा कि तमिलनाडु में जिस तरह की कहानियां हम सुनते हैं, वह दिल दहला देने वाली हैं। यह एक ऐसा राज्य है जो सामाजिक न्याय का अगुवा होने का दावा करता है। (तमिलनाडु में) एक दलित को गांव की सड़क पर चप्पल पहनने और चलने के लिए पीटा गया। एक युवा दलित को मोटरसाइकिल चलाने के लिए पीटा गया। इस पर जवाब देते हुए मंत्री चेन्नियान ने रवि के इस दावे को सरासर झूठ करार देते हुए खारिज कर दिया। उन्होंने कहा कि तमिलनाडु में ऐसी कोई घटना नहीं हुई, जिसमें दलितों की उपेक्षा हुई हो या फिर उत्पीड़न किया गया हो।



ओसाका में 2026 विंटर व पैरालिंपिक खेलों के लिए मशाल थाने हुए इटली के फिगर स्केटर कैरोलिना कोस्टर व पैरालिंपिक एथलीट मार्टिना कैरोली। (फोटो-इण्णएस)

केंद्रीय मंत्री नितिन गडकरी का बयान दिल्ली में तीन दिन रुके तो हो जाएंगे बीमार

नई दिल्ली, ईएमएस। केंद्रीय मंत्री नितिन गडकरी ने कहा कि दिल्ली में प्रदूषण का स्तर इतना ज्यादा है कि शहर में तीन दिन तक रुकने से बीमार हो सकते हैं। केंद्रीय मंत्री गडकरी ने दिल्ली और मुंबई को प्रदूषण के स्तर को रेड जोन में बताकर कहा कि आने वाले समय में वायु और जल प्रदूषण के संबंध में बहुत काम करने की जरूरत है। उन्होंने कहा, दिल्ली में प्रदूषण बहुत अधिक है।

अगर आप तीन दिन दिल्ली में रहते हैं, तब आपको कोई न कोई इंफेक्शन हो जाएगा। केंद्रीय मंत्री गडकरी ने बताया कि एक मैडिकल स्टडी के अनुसार, दिल्ली का प्रदूषण एक नागरिक के औसत जीवन को 10 वर्ष कम कर रहा है। उन्होंने कहा कि इंफ्रास्ट्रक्चर के विकास के साथ-साथ पर्यावरण संबंधी समस्याओं का समाधान राष्ट्रीय विकास के लिए महत्वपूर्ण है। उन्होंने कहा कि देश में प्रदूषण को दूर करने और लॉजिस्टिक्स लागत को

बिहार विधानसभा चुनाव को लेकर बैठकों का दौर, सीएम चेहरे को लेकर भी कबायद तेज

खड़गे और राहुल से तेजस्वी की मुलाकात है खास

● नई दिल्ली, ईएमएस

बिहार विधानसभा चुनाव को लेकर आरजेडी नेता तेजस्वी यादव और कांग्रेस के नेता राहुल गांधी और पार्टी अध्यक्ष मल्लिकार्जुन खड़गे के बीच मीटिंग हुई। इस मीटिंग में महागठबंधन के सीएम फेस को लेकर हुई चर्चा को काफी अहम माना जा रहा है। सीएम फेस के सवाल पर तेजस्वी यादव ने मीटिंग के बाद कहा, हम लोग आपस में बैठ कर तय कर लेंगे।

बिहार विधानसभा चुनाव के चलते आरजेडी की अगुवाई वाले महागठबंधन के साथ कांग्रेस विधानसभा चुनाव लड़ने के लिए तैयार है, लेकिन सीट शेयरिंग और सीएम चेहरे को लेकर गठबंधन के बीच कशमकश बनी हुई है। इसी बीच राहुल गांधी और तेजस्वी यादव की 15 अप्रैल को मीटिंग हुई जो कि सीएम फेस की चर्चा को लेकर काफी

ग्वालियर 02

दक्षिणी कैलिफोर्निया में आया जोरदार भूकंप, पहाड़ से जमकर बरसे पत्थर!

वॉशिंगटन, ईएमएस। अमेरिका के दक्षिणी कैलिफोर्निया में 5.2 तीव्रता का भूकंप आया है। भूकंप के झटके से लोग सहम उठे। भूकंप से सैन डिएगो के बाहर ग्रामीण इलाकों में सड़कों पर पत्थर गिरने लगे। जू में हाथी डखर भागने लगे। अलमारियों और दीवारों से सामान भरभरा कर गिरने लगे। फिलहाल, इस भयंकर भूकंप से किसी तरह के नुकसान की खबर नहीं है। हालांकि, अधिकारियों नुकसान के आंकलन में जुटे हैं। अमेरिकी भूवैज्ञानिक सर्वेक्षण के अनुसार, यह भूकंप स्थानीय समयानुसार सोमवार सुबह 10.08 बजे आया। इसका केंद्र सैन डिएगो काउंटी में जूलियन से केवल 4 किलोमीटर दूर था। जूलियन लगभग 1,500 लोगों का एक पहाड़ी शहर है, जो अपनी एम्पल पाई की दुकानों के लिए जाना जाता है। इसे 193 किलोमीटर दूर लॉस एंजिल्स काउंटी तक महसूस किया गया। भूकंप के बाद कई झटके भी आए।

सैन डिएगो काउंटी के लिए कैलिफोर्निया डिपार्टमेंट ऑफ फॉरेस्ट्री एंड फायर प्रोटेक्शन के कैप्टन थॉमस शूट्स ने कहा कि जब जमीन हिलना शुरू हुई तो स्कूली बच्चों को एहतियात के तौर पर इमारतों के बाहर ले जाया गया। उन्हें एक शेक अलर्ट मिला और फिर उन्हें चीजें लुढ़कती और टकराती हुई महसूस होने लगीं। उन्होंने कहा कि बहुत कंपन और खड़खड़ाहट हो रही थी। लेकिन शुक्र है कि अब सब कुछ सामान्य हो गया है। सैन डिएगो काउंटी शेरिफ विभाग ने यह भी कहा कि उन्हें नुकसान या चोटों की तत्काल कोई रिपोर्ट नहीं मिली है। जूलियन कैफे एंड बेकरी की मालकिन रिले ओजुना ने कहा कि उनके व्यवसाय में कुछ कप जमीन पर गिर गए। लेकिन सब कुछ ठीक है। दक्षिणी कैलिफोर्निया में भूकंप एलिसनोर फॉल्ट जोन के पास 13.4 किलोमीटर की गहराई पर आया। यह कैलिफोर्निया के सबसे व्यस्त भूकंपीय क्षेत्रों में से एक है और प्रसिद्ध सैन एंड्रियास फॉल्ट सिस्टम का हिस्सा है।

फटाफट खबरें

होम्योपैथी दिवस पर चिकित्सा शिविर आयोजित

अशोकनगर, ईएमएस। कलेक्टर के निर्देशन में एवं जिला आयुष अधिकारी डॉ. विनोद कुमार धाकरे मार्गदर्शन में जिला की 3 होम्योपैथी शासकीय होम्योपैथिक संस्थानों में विश्व होम्योपैथी दिवस पर होम्योपैथी के जनक डॉ हैनीमैन की पूजा अर्चना कर स्वास्थ्य शिविर का आयोजन किया गया। शिविर में आए ग्रामीणजन, आम लोगों एवं पेंशनरों एवं वृद्ध जनों का निःशुल्क ब्लड शुगर, ब्लड प्रेशर एवं निःशुल्क दवाई वितरित की गई। शिविर में कुल 824 रोगियों का निःशुल्क उचार किया गया। शिविर में आयुष विभाग के आयुष चिकित्सा अधिकारी एवं कर्मचारियों द्वारा सेवाएं दी गई।

संविधान निर्माता बाबा साहब की प्रतिमा का अनावरण

मैहर, ईएमएस। ग्राम पंचायत डेल्हा में बाबा साहब डा. भीमराव अंबेडकर की 134 वी जयंती के अवसर पर भारत रत्न डॉ. अंबेडकर की प्रतिमा स्थापित कर अनावरण किया गया। कार्यक्रम के दौरान विधायक श्रीकांत चतुर्वेदी ने टीन शेंड के लिए 15 लाख की राशि देने की भी स्वीकृति प्रदान की गई। कार्य ममें विधायक श्रीकांत चतुर्वेदी, भाजपा जिला अध्यक्ष कमलेश सुहाने, जिला मंत्री कुलदीप तिवारी, मंडल अध्यक्ष मोनिका दहायत, सरपंच अभिषेक जायसवाल, संचिव बीएल चैधरी, सागर गर्ग, तुलसीदास कुशवाहा एवं मुखालात साकेत सहित ग्रामीण मौजूद रहे।

एक जुलाई से शुरु हो नया शिक्षा सत्र, सीएम एवं शिक्षा मंत्री को पत्र लिखा खरगोन, ईएमएस। मध्य प्रदेश में पूर्व वर्षों की भांति स्कूलों में विद्यार्थियों के लिए नया शिक्षा सत्र 1 जुलाई से प्रारंभ किया जाए। इस आशय का पत्र राज्य शिक्षक संघ के प्रदेश उपाध्यक्ष प्रभुराम मालवीया ने प्रदेश के मुख्यमंत्री डॉ. मोहन यादव एवं शिक्षा मंत्री राव उदय प्रताप सिंह को लिखा है। पत्र में लिखा है कि वर्तमान में 1 अप्रैल से शिक्षा सत्र प्रारंभ करने के आदेश जारी किए हैं, लेकिन शिक्षकों के अथक प्रयासों के बावजूद भी सरकारी स्कूलों में विद्यार्थियों की संख्या नगण्य रहती है, पूरे प्रयासों के बावजूद विद्यार्थी स्कूलों से दूरी बनाए रखते हैं। यह पूरे प्रदेश के स्कूलों की वास्तविकता है। पूर्व वर्षों की भांति ही 10 वीं एवं 12 वीं बोर्ड की परीक्षाएं मार्च माह में ली जाए एवं कक्षा एक से आठ तक एवं 9 वी एवं 11वीं की परीक्षा अप्रैल माह में ही ली जाए और 30 अप्रैल को पूर्व वर्षों की भांति परीक्षा परिणाम घोषित किया जाए। आगामी सत्र से शिक्षकों के लिए भी एक मई से 30 जून तक अवकाश घोषित किया जाए।

नरवाई जलाने पर जुर्माना लगाने और कार्टवाई के कलेक्टर ने दिए निर्देश

जब भी अधिकारी गांव के भ्रमण पर जाएं तो ग्रामवासियों से जल उपलब्धता के बारे में पूछें: कलेक्टर

सीहोर, ईएमएस।

कलेक्टर श्री बालागुरू के. की अध्यक्षता में जिला पंचायत सभाकक्ष में टीएल बैठक आयोजित की गई। बैठक में कलेक्टर श्री बालागुरू के. ने सीएम हेल्पलाइन, समय सीमा वाले विभागीय पत्रों और शासकीय गतिविधियों की विस्तृत समीक्षा की। उन्होंने विभागवार सीएम हेल्पलाइन की शिकायतों और निराकरण की समीक्षा करते हुए कहा कि सीएम हेल्पलाइन की शिकायतों के संतुष्टिपूर्ण और त्वरित निराकरण करें। उन्होंने कहा कि सभी विभाग प्रमुख सीएम हेल्पलाइन के निराकरण में अपनी उच्च रैंक बनाए रखें। बैठक में कलेक्टर श्री बालागुरू के. ने कहा

सेमिनार में खेलों से कैरियर के प्रति किया जागरूक

खरगोन, ईएमएस। खेलों बढ़ो अभियान योजना का सेमिनार मांगरुलड़ स्थित स्कूल में आयोजित किया गया। इसमें करीब 450 विद्यार्थियों ने सहभागिता की। खेल एवं युवा कल्याण विभाग के बास्केटबॉल कोच उच्चमसिंह रावत ने अपने खेल की जानकारी दी। हॉकी कोच राकेश अंधकर ने हॉकी खेल के लिए प्रेरित किया।

अशोकनगर, ईएमएस। आईपीएल सट्टेबाजों के खिलाफ पुलिस ने बड़ी कार्रवाई की है। कोतवाली पुलिस ने ऑनलाइन सट्टा नेटवर्क का भंडाफोड़ करते हुए 23 फरवरी को चैंपियंस ट्रॉफी में सट्टा लगाने के आरोप में गौरव जैन उर्फ गोलू बगिया को 8 अन्य आरोपियों के साथ गिरफ्तार किया।

पुलिस ने मामले में धारा 112, 49 भारतीय न्यायिक संहिता और धूत क्रीड़ा अधिनियम की धारा 4(क) के तहत प्रकरण दर्ज किया। जांच के दौरान गौरव जैन के कॉल रिकॉर्ड और बैंक खातों की जांच की गई। इससे अशोकनगर के दो और आरोपी चिराग जैन और राहुल जैन का इस सट्टा नेटवर्क से जुड़े होने का खुलासा हुआ। गौरव जैन और चिराग जैन को हाल ही में गुना में भी ऑनलाइन सट्टेबाजी के मामले में पकड़ा गया था। अशोकनगर पुलिस अब गुना पुलिस के साथ मिलकर इस अंतरजिला सट्टा नेटवर्क के मेन सोर्स की जांच कर रही है। जांच में कई बड़े सट्टा संचालकों के नाम सामने आने की

आपस में भिड़े दो भाजपा नेताओं के परिवार दोनो पक्षों ने थाने में आवेदन देकर की कार्रवाई की मांग, पुलिस कर रही जांच

अशोकनगर, ईएमएस। सोमवार रात विदिशा रोड स्थित पंजाब एगो के पास दो भाजपा नेताओं के परिवार आपस में उलझ गए। जानकारी अनुसार एक अशोकनगर भाजपा मंडल अध्यक्ष का परिवार है और दूसरा मुंगवली विधायक के चचेरे भ्राता का परिवार है। दोनों ही पक्षों ने एक दूसरे पर आरोप लगाते हुए सिटी कोतवाली में आवेदन दिए हैं। विवाद बारात निकलने के दौरान हुआ। फिलहाल पुलिस इस मामले में जांच करने की बात करते हुए कुछ भी कहने से बच रही है।

दरअसल सोमवार की रात भाजपा अशोकनगर मंडल अध्यक्ष सलिल त्रिपाठी के चाचा सूर्यकांत त्रिपाठी के पुत्र का विवाह विदिशा रोड स्थित एक मैरिज गार्डन में था। वहीं दूसरे पक्ष का कार्यक्रम विदिशा रोड पर ही एक अन्य मैरिज गार्डन में था। सोमवार रात में बारात निकालने के दौरान किसी बात पर दोनों पक्ष

असामाजिक तत्व, किसी भी संगठन के हों, उन्हें चिन्हित कर की जाएगी सख्त कार्रवाई: आईजी

गुना, ईएमएस। हनुमान जयंती के जुलूस के दौरान हुए पथराव की घटना के तीसरे दिन भी गुना शहर में तनाव की स्थिति बनी रही। इसी के महेनजर ग्वालियर जोन के आईजी अरविंद सक्सेना एवं डीआईजी अमित सांधी सोमवार को गुना पहुंचे। दोनों अधिकारियों ने कलेक्टर और एसपी के साथ मिलकर शहर के प्रभावित क्षेत्रों का दौरा किया और स्थानीय नागरिकों से चर्चा कर उन्हें भरोसा दिलाया कि हालात पर नियंत्रण के लिए हर जरूरी कदम उठाए जा रहे हैं। शाम को पुलिस कंट्रोल रूम में आयोजित पत्रकारवाता में आईजी सक्सेना ने पत्रकारों के सवालों का विस्तार से जवाब दिया। उन्होंने कहा कि समाज में शांति बनाए रखना सभी की जिम्मेदारी है और किसी को भी कानून हाथ में लेने की अनुमति नहीं दी जा सकती। उन्होंने स्पष्ट किया कि दोषी चाहे किसी भी पक्ष का हो, उस पर नियमानुसार सख्त कार्रवाई की जाएगी। उन्होंने बताया कि हनुमान जयंती के दौरान हुई घटना में अब तक 17 आरोपियों को गिरफ्तार किया जा चुका है और जांच प्रक्रिया जारी है।

उन्होंने कहा कि पुलिस निष्पक्ष रूप से काम कर रही है और सभी पक्षों को कानून पर भरोसा रखना चाहिए। जिन लोगों को चोट पहुंची है या जिनकी संपत्ति को नुकसान हुआ

है, उनके द्वारा दर्ज कराई गई शिकायतों पर विधिसम्मत कार्रवाई की जा रही है। आईजी ने यह भी कहा कि यदि किसी मामले में जांच की आवश्यकता महसूस होती है, तो उसे विधि के अनुसार आगे बढ़ाया जाएगा। दोपहर में मुस्लिम बाहुल्य इलाकों में हुए पथराव की घटना पर उन्होंने कहा कि पुलिस ने संज्ञान ले लिया है और संबंधित लोगों की पहचान कर कानूनी कार्रवाई की जा रही है। उन्होंने बताया कि भविष्य में इस तरह की घटनाओं की पुनरावृत्ति न हो, इसके लिए असामाजिक तत्वों चाहे वह किसी भी संगठन से जुड़े हों, उनकी पहचान कर उनके विरुद्ध प्रतिबंधात्मक कार्रवाई की जाएगी। ऐसे लोगों से बांड़ भरवाया जाएगा ताकि वे आगे किसी प्रकार की शांति भंग करने वाली गतिविधि में शामिल न हों। जुलूस की अनुमति को लेकर पूछे गए सवाल पर आईजी ने कहा कि जांच में सामने आया है कि आयोजन के लिए 7 तरीख को आवेदन दिया गया था, जिसकी जांच की जा रही है। उन्होंने बताया कि हनुमान टेकरी पर पर्याप्त पुलिस बल तैनात किया गया था क्योंकि यह जिला स्तरीय बड़ा धार्मिक आयोजन था। गुना की सामाजिक समरस्ता की सहाइना करते हुए उन्होंने कहा कि यहां के लोग हमेशा से सौहार्द के साथ रहते आए हैं।

बैठक में निर्देश दिए कि नेशनल हार्डवे तथा रेलवे सहित विभिन्न परियोजना के भू-अर्जन और मुआवजा वितरण का कार्य तेजी से करें, ताकि परियोजनाओं का काम जल्द शुरू किया जा सके। इसके साथ ही उन्होंने वनग्रामों के राजस्व ग्रामों में संपरिवर्तन की कार्यवाही में गति लाने के निर्देश दिए। उन्होंने वनाधिकार पट्टे धारकों के फौती नामांतरण की कार्यवाही शीघ्र करने के निर्देश दिए। बैठक में कलेक्टर श्री बालागुरू के. ने निर्देश दिए कि प्रधानमंत्री आवास के तहत जिले के स्वीकृत लक्ष्य को समय सीमा में पूरा करने के लिए नगरीय तथा ग्रामीण क्षेत्रों में प्रधानमंत्री आवास के लिए संबंधित अधिकारी शीघ्र भूखंड उपलब्ध कराएं।

प्रदेश आसपास

कॉल डिटेल और बैंक खातों से पकड़ा अंतर जिला गिरोह

ऑनलाइन सट्टेबाजी का खुलासा, 9 आरोपी गिरफ्तार

सटोरियों पर करेंगे सख्त कार्रवाई पुलिस अधीक्षक विनीत कुमार द्वारा आईपीएल सट्टे को लेकर गुना जिले के कैंट थाने में दर्ज हुई एफआईआर के संदर्भ में अशोकनगर के मास्टर माईंड आजाद खान का नाम आने पर कहा कि हमारे यहां सट्टे को लेकर काफी कार्रवाई हुई है। उन्होंने बताया कि गौरव जैन, चिराग जैन पकड़े गए हैं इनके खिलाफ भी हमने पहले कार्रवाई की थी। अगर यहां आईपीएल का सट्टा चलते हुए मिलेगा तो, हम उसमें कार्रवाई करेंगे और जो कोई चला रहा होगा, उस पर भी कार्रवाई करेंगे। उल्लेखनीय की पुलिस अधीक्षक श्री जैन आईपीएल सट्टे को लेकर काफी सख्त रुख अख्तियार किए हुए हैं और यही वजह है कि इन दिनों से सटोरिये भूमिगत हो गए हैं।

तक कोई कार्रवाई नहीं हुई। इस रैकेट से कई युवक आर्थिक रूप से बर्बाद हो चुके हैं। आजाद खान ने इस अवैध धंधे से बड़ी संपत्ति बनाई है। सर्व समाज ने मास्टरमाईंड आजाद खान और उसके सहयोगियों की गिरफ्तारी की मांग की है। साथ ही उनकी संपत्ति जप्त करने की मांग भी की है। कार्रवाई न होने पर धरना-प्रदर्शन, बाजार बंद और चक्का जाम की चेतावनी भी दी गई थी।

प्रतिवर्ष अनुसार इस वर्ष भी निकाला गया भव्य विशाल हनुमान जी का झंडा

सीहोर, ईएमएस।

प्रतिवर्ष अनुसार इस वर्ष भी मंगलवार को हनुमान झंडा उत्सव समिति सीहोर द्वारा हनुमान जी का विशाल एवं भव्य झंडा भोपाल नाके स्थित हनुमान मंदिर से इग्लिशपुरा कोतवाली चौराहे शहर के प्रमुख मार्गों से होते हुए मानकध्वर मंदिर तक निकाला गया हनुमान जी के भव्य एवं विशाल झंडे में शहर के हजारों भक्त गण एवं जनप्रतिनिधि शामिल रहे सभी ने झंडे में शामिल होकर धर्म लाभ अर्जित किया । हनुमान झंडा उत्सव समिति सीहोर द्वारा जानकारी देते हुए बताया कि हर वर्ष हनुमान जी का झंडा मंगलवार को भोपाल नाका स्थित हनुमान मंदिर से निकाला जाता है जिसमे शहर के हजारो लोग शामिल होकर धर्म लाभ अर्जित करते है । झंडे का सीहोर के सेखड़ा नगरिक पुष्प माला से स्वागत करते है झंडे के प्रारंश से पहले आरती प्रारंभ होती है उसके बाद झंडा निकाला जाता है ।

जनपद पंचायत में सामान्य सभा की बैठक आयोजित की गई



सिरोंज, ईएमएस। जनपद सदस्यों द्वारा विभिन्न मुद्दे उठाए गए जनपद सदस्यों के द्वारा अनु उपस्थित विभागों के प्रति घोर नाराजगी व्यक्त की गई बार-बार विभागों के अनुपस्थित होने से जनपद सदस्यों ने अधिकारियों पर सीसा आरोप लगाया कि वह जब जनपद की सामान्यसभा जैसी जन सरोकार से जुड़ी बैठकों में नहीं आ रहे हैं तो वह जनता के प्रति कितने जवाब देह होंगे। वहीं जनपद सदस्य कलेक्टर सिंह यादव द्वारा 'एक देश एक, चुनाव' का प्रस्ताव जनपद की सामान्यसभा में लाया गया जिसको सभी सदस्यों ने ताली और मेज बजा कर समर्थन किया वहीं कलेक्टर यादव ने जनपद में कुल बने अमृत सरोवरों की जानकारी ली और पूछा कितने अमृत सरोवर में अभी पानी मौजूद है तो इस सवाल का जवाब कोई भी अधिकारी कर्मचारी नहीं दे सका

पोस्ट ऑफिस घाट क्षेत्र में सफाई अभियान चलाया

नर्मदापुरम (ईएमएस)। मप्र शासन के गाँव चलो अभियान के अन्तर्गत आमजन में साफ सफाई स्वच्छता का संदेश देने के उद्देश्य से सोमवार को प्रातः 9 बजे वाई .8 नर्मदापुरम के पोस्ट ऑफिस घाट पर पूर्व पार्षद जितू तिवारी के नेतृत्व में मध्यप्रदेश तैराकी संघ अध्यक्ष एवं युवा भाजपा नेता

पियूष शर्मा की उपस्थिति में स्वच्छता अभियान चलाया गया। सामाजिक कार्यकर्ता विलास नीले ने बताया कि इस अवसर पर पूरे घाट स्थल एवं नर्मदा नदी किनारे फैले कचरे को नगरपालिका की टीम के सहयोग से साफ सुथरा किया गया। इस अवसर कोठी बाजार क्षेत्र के गणमान्यजन, युवाओं एवं समाजसेवी लोगों ने स्वच्छता अभियान में योगदान दिया। भाजपा नेता पीयूष शर्मा ने बताया कि मध्य प्रदेश शासन द्वारा गांव चलो अभियान के अंतर्गत आमजन में साफ सफाई स्वच्छता का संदेश देने के उद्देश्य से इस प्रकार के स्वच्छता अभियान चलाए जा रहे हैं। निश्चित इससे नागरिकों में जागरूकता उत्पन्न होगी और वह अपने आसपास के क्षेत्र नदी तालाब की स्वच्छ रखने में सहायक होंगे।

23 अप्रैल से शुरू होगा निःशुल्क संस्कार शिविर

खरगोन, ईएमएस। हिंदू संस्कृति एवं संस्कार संस्था द्वारा 9 से 15 वर्ष की आयु के बालक,बालिकाओं के लिए निःशुल्क संस्कार शिविर आयोजित किया जाएगा। यह शिविर 23 अप्रैल से 23 मई तक शहर के मध्य स्थित गायत्री मंदिर परिसर में शाम 5 बजे से 6 बजे तक आयोजित होगा। संस्था के राजू धर्मा, अशोक दीक्षित और अमित कोशल ने बताया कि शिविर में बच्चों को भारतीय संस्कृति, नैतिक मूल्यों, जीवनशैली, व्यवहारिक ज्ञान एवं योग आदि की शिक्षा दी जाएगी।

नगर के हिसाों का नाम नगर की हस्तियों के नाम पर रखे जाने का पार्षद ने दिया आवेदन सिरोंज, ईएमएस। नगर के विभिन्न स्थानों के नाम सिरोंज की जानी मानी हस्तियों पूर्व मंत्री स्वर्गीय शरीफ मास्टर साहब एवं पूर्व विधायक एंव वरिष्ठ अधिवका राधारमण भागंव जी एवं पूर्व हाईकोर्ट जज अभय गोयल जी के नाम पर रखे जाने की वार्ड नंबर 5 के भाजपा पार्षद अजमल शेर खान ने मंगलवार को नगरपालिका कार्यलय में मुख्य नगरपालिका अधिकार राम प्रकाश साहू को एक मांग पत्र दिया जिसमें लेख किया गया है कि विगत दिनों हुई नगरपालिका परिषद की बैठक में बजट के बिन्दू क्रमांक 19 में आपके द्वारा नगर के विभिन्न स्थानों के नाम महपुरुषों के नाम पर रखे जाने का बजट पास हुआ है, जिसमें सार्वजनिक मार्ग, भवन, चौराहों के नाम महपुरुषों के नाम पर नामकरण होना है जिसका बजट 20 लाख रुपये रखा गया है। पार्षद अजमल शेर खान ने आवेदन के माध्यम से मांग की है कि नगर के पूर्व मंत्री स्वर्गीय शरीफ मास्टर साहब एवं पूर्व विधायक एंव वरिष्ठ अधिवका राधारमण भागंव जी. हाईकोर्ट जज अभय गोयल जी के नाम भी इनमें जोड़े जाये।

जिला पंचायत ने सीईओ ने जनसुनवाई में सुनी आवेदकों की समस्याएं

अशोकनगर, ईएमएस। मुख्य कार्यपालन अधिकारी जिला पंचायत राजेश जैन ने मंगलवार को कलेक्ट्रेट के जनसुनवाई कक्ष में जिले के ग्रामीण एवं शहरी क्षेत्रों से आने वाले आवेदकों की समस्याओं को समक्ष में सुना एवं निराकरण के निर्देश मौके पर उपस्थित अधिकारियों को दिए। जनसुनवाई में आवेदकों से विभिन्न समस्यामूलक 115 आवेदन पत्र प्राप्त हुए। जनसुनवाई में अपर कलेक्टर मुकेश कुमार द्विवेदी, संयुक्त कलेक्टर आरबी सिण्डेस्कर, डिटी कलेक्टर शुभ्रता त्रिपाठी सहित अधिकारीगण उपस्थित रहे। जनसुनवाई में ग्राम बलनाई निवासी लालाराम अहिरवार द्वारा निजी खाते की भूमि पर

राष्ट्रीय किसान मजदूर महासंघ ने गेहूँ खरीदी उपार्जन केंद्रों पर किसानों के लिए व्यवस्था नहीं होने का गंभीर मुद्दा उठाया

नर्मदापुरम (ईएमएस)। राष्ट्रीय किसान मजदूर महासंघ ने सोमवार को माखन नगर क्षेत्र के गेहूँ उपार्जन खरीदी केंद्रों का निरीक्षण किया। महासंघ के पदाधिकारी केंद्रों पर पहुंचे और किसानों के लिए ठंडा पानी, बैठने के लिए छाया,जगह उपलब्ध कराने सहित अन्य सुविधा देने की बात कही। महासंघ के पदाधिकारियों ने कारपोरेशन की अधिकारी बीएम श्वेता पवार से मौके पर मुलाकात कर अव्यवस्था को लेकर शिकायत की और जल्द ही किसानों को सुविधा उपलब्ध कराने की मांग की। महासंघ ने आदिदेव वेयरहाउस बुधवाड़ा, श्रीराधा कृष्ण वेयरहाउस काजलखेड़ी , बाबा वेयरहाउस गुर्जरवाड़ा , मां नर्मदा कृपा वेयरहाउस गुर्जरवाड़ा, आरती वेयरहाउस आंखमऊ आदि का निरीक्षण किया। इस मौके पर राष्ट्रीय किसान मजदूर महासंघ के प्रदेश मंत्री रमाकांत मीणा, बाबूलाल यादव, दशरथ मालवीय, सियालाल यादव, मनीष मीणा, नरेंद्र मालवीय मुकेश राणा एवं अन्य पदाधिकारी शामिल थे।

हाईवे पर ट्रकों को रोककर करते थे लूटपाट, 5 बदमाश गिरफ्तार

खरागोन, ईएमएस। नेशनल लाईवे पर आवाजाही करने वाली ट्रक के चालक-परिचालकों के साथ ही राहगीरों के साथ लूटपाट करने वाली गैंग का पुलिस ने पर्दाफाश किया है। गैंग के पांच आरोपी पुलिस गिरफ्त में आए है। इनसे ट्रक ड्राइवर से लूटे 14700 रुपए प्राप्त हुए। घटना मे प्रयुक्त की गई बैलेनो जस्त की गई है। पुलिस से मिली जानकारी अनुसार 12 अप्रैल रात को काकड़दा पुलिस चौकी पर ट्रक चालक ने सूचना दी की ग्राम बकानेर ने नए आगरा.मुंबई हाईवे रोड की थ्री लेन पर नए ओव्हरब्रिज से करीबन 200 मीटर पहले रोड किनारे 03.04 व्यक्ति खड़े थे, जिन्होने मेरे ट्रक को रोकने की कोशिश की लेकिन मैंने ट्रक नहीं रोका तो उन्होने मेरे ट्रक पर पथर मारे जो मेरे ट्रक के सामने वाले कांच और कंडक्टर साईड वाले कांच में लगे जिससे दोनो कांच फूट गए। मौके पर बलोनो कार क्रमकी एमपी एमपी 09 एजी 8816 भी खड़ी थी। मामले की गंभीरता को देखते हुए टीएम मौके पर पहुंची, सर्चिंग के दौरान चौकी काकड़दा पर एक और

बुरहानपुर, ईएमएस। दो दिन पूर्व इंदौर इच्छपुर हाईवे आईटीआई कॉलेज के निकट शाहपुर निवासी युवक राहुल की निर्मम हत्या का मामला सामने आया था गुतथी उलझी हुई थी क्योंकि जिस प्रकार निर्मम तरीके से युवक की हत्या की गई थी वह रॉण्टे खड़े कर देने वाली थी यह मामला पुलिस के लिए चैलेंज बनकर सामने आया था घटना के तुरंत बाद शिकारपुरा पुलिस ने इस मामले में हत्या का मुकद्दमा दर्ज कर जांच शुरू कर दी थी तथा पुलिस अधीक्षक के निर्देशन में अतिरिक्त पुलिस अधीक्षक और नगर पुलिस अधीक्षक की निगरानी में अलग-अलग टीम बनाकर इसकी जांच की जा रही थी जिसमें पुलिस को मात्र दो दिनों में ही आरोपियों को गिरफ्तार करने में सफलता मिल गई जांच में हत्या की सुई मृतक राहुल की पत्नी की ओर जा रही थी जो घटना के बाद से ही फरार थी पुलिस ने इसी को ध्यान में रखकर जब जांच की तो पता चला कि प्रेम प्रसंग के चलते राहुल की पत्नी ने ही उसके प्रेमी और उसके दोस्तों के साथ मिलकर इस घटना को अंजाम दिया राहुल की पत्नी

ग्वालियर 06

अशोकनगर, ईएमएस। नवागत कलेक्टर आदित्य सिंह ने मंगलवार को कलेक्ट्रेट कार्यालय अशोकनगर पहुंचकर 22वें कलेक्टर के पद पर पदभार ग्रहण किया। नवागत कलेक्टर श्री सिंह 2014 बैच के आईएएस अधिकारी है। इसके पूर्व जिला हरदा कलेक्टर के पद पर

पदस्थ थे। कलेक्टर श्री सिंह जिला गुना में अपर कलेक्टर, भोपाल में स्मार्ट सिटी डेवलपमेंट कार्पोरेशन में सीईओ, जिला पंचायत मंदसौर एवं होशंगाबाद में जिला सीईओ, जतारा एवं निवाडी में एसडीएम के पद पर अपनी सेवाएं दे चुके हैं। नवागत कलेक्टर श्री सिंह ने बताया कि शासन की प्राथमिकता वाली योजनाओं को धरातल तक पहुंचाने के हर संभव प्रयास किये जायेंगे। जिले में पर्यटन को बढ़ावा देने तथा जिले के विकास के लिए नये आयाम स्थापित किये जायेंगे। इस अवसर पर तत्कालीन कलेक्टर सुभाष कुमार द्विवेदी द्वारा नवागत कलेक्टर आदित्य सिंह का स्वागत कर पदभार सौंपा गया।

अधिकारियों से किया परिचय प्राप्त

नवागत कलेक्टर आदित्य सिंह ने पदभार ग्रहण करने के पश्चात जिला पंचायत सीईओ राजेश जैन, अपर कलेक्टर मुकेश कुमार शर्मा, संयुक्त कलेक्टर आरबी सिण्डेस्कर एवं सोनमन, डिटी कलेक्टर शुक्लता त्रिपाठी, एसडीएम बृजविहारी श्रीवास्तव, मुंगावली एसडीएम मनीष धनगर से परिचय प्राप्त कर जिले की सामान्य जानकारी ली।

दिल्ली कैपिटल्स और राजस्थान राॅयल्स में मुकाबला आज

■ नई दिल्ली (ईएमएस)।

दिल्ली कैपिटल्स की टीम बुधवार को इंडियन प्रीमियर लीग (आईपीएल) में राजस्थान रॉयल्स के खिलाफ जीत के इरादे से उतरेगी। दिल्ली इस सत्र में अब तक एक ही मैच हारी है। पिछले मैच में उसे अच्छे प्रदर्शन के बाद भी मुम्बई इंडियंस से मुकाबले में हार का सामना करना पड़ा था। वहीं अब घरेलू मैदान पर होने वाले इस मैच में कैपिटल्स जीत के लिए पूरी ताकत लगा देगी। अक्षर पटेल को कप्तानी में उतरी दिल्ली के पास अच्छे बल्लेबाज और गेंदबाज हैं जिससे वह राजस्थान पर भारी पड़ेगी।

पिछले मैच में टीम की ओर से स्पिनर कुलदीप यादव और युवा विपराज निगम ने अच्छा प्रदर्शन किया था जिसे वह इस सत्र में भी बनाये रखना चाहेंगे। अक्षर पिछले मैच में विकेट नहीं ले ये थे और वह ये कमी इस मैच में पूरी करना चाहेंगे। इसके अलावा वह बल्लेबाजी में भी विफल रहे थे। युवा जेक फेसर मैकगुनन लय को भी अगर बने रहना तो रन बनाएँ होंगे। अब तक वह 50

यशवर्षी जायसवाल केवल एक मैच में ही अर्धशतक बना पाये हैं। कप्तान सैमसन और रियान पराग व ध्रुव जुलै भी बल्लेबाजी में असफल रहे हैं। गेंदबाजी में जोफ्रा आर्चर का प्रदर्शन अच्छा नहीं रहा है। संदीप शर्मा के अलावा कोई भी गेंदबाज भ्रष्टाचार नहीं कर पाया है।

दोनो ही टीमें इस प्रकार हैं - दिल्ली

पोरल (विकेटकीपर), ट्रिस्टन स्टब्स (विकेटकीपर), समीर राजिवी, आशुतोष शर्मा, दर्शन नालकंडे, विजय निगम, अजय मंडल, मनवंत कुमार, त्रिपुराना विजय, माधव तिवारी, मिशेल स्टार्क, नी नटराजन, मोहित शर्मा, कुशुम कुमार, दुर्भंता चाम्पौरा, मुकेश दिपाव।	ट्रिस्टन स्टब्स (विकेटकीपर), समीर राजिवी, आशुतोष शर्मा, दर्शन नालकंडे, विजय निगम, अजय मंडल, मनवंत कुमार, त्रिपुराना विजय, माधव तिवारी, मिशेल स्टार्क, नी नटराजन, मोहित शर्मा, कुशुम कुमार, दुर्भंता चाम्पौरा, मुकेश दिपाव।
--	--

कप्तान के बचाव में आये बिश्नोई

लखनऊ (ईएमएस)। लखनऊ सुपर जायंट्स के लेग स्पिनर रवि बिश्नोई ने अपनी टीम के कप्तान ऋषभ पंत का बचाव किया है। इससे पहले चेन्नई सुपरकिंग्स (सीएसके) के खिलाफ मुकाबले में अंतिम ओवरों में बिश्नोई को गेंदबाजी नहीं दी जाने के लिए ऋषभ की आलोचना हुई थी। इसी को लेकर बिश्नोई ने कहा कि कि अंतिम ओवरों में कप्तान के दिमाग में कुछ खास योजनाएं थीं। सीएसके को जब 30 गेंद पर 56 रन की जरूरत थी और धोनी व शिवम दुबे खेल रहे थे तब ऋषभ ने स्पिनर की जगह पर तेज गेंदबाजों को अवसर दिया पर ये प्रयोग विफल रहा। धोनी ने 11 गेंद पर 26 रन बनाकर अपनी टीम को जीत दिला दी। बिश्नोई ने मैच के बाद कहा, 'मेरी वास्तव में इसको लेकर कप्तान से कोई बात नहीं हुई। मैं दो बार विकेट पर आया पर शायद उनके दिमाग में कुछ और योजनाएं थीं। शायद उनका नजरिया कुछ और था।' उन्होंने कहा, 'एक कप्तान हालातों का बेहतर आकलन कर सकता है तथा विकेट के पीछे खड़े होने के कारण वह चीजों को अच्छी तरह से समझ सकता है। इसलिए मेरा मानना है कि उन्होंने वही फैसला किया जो उन्हें बेहतर लगा।' बिश्नोई ने कहा, 'मेरा चौथा ओवर करवाने को लेकर उनसे कोई बात नहीं हुई। उनका नजरिया स्पष्ट था कि वह क्या करना चाहते हैं।'

ने थोड़ा बेहतर प्रदर्शन किया है। शायद हमें ऐसे विकेट पर खेलने की जरूरत है जो अधिक बेहतर हों जिससे बल्लेबाजों को अपने शॉट खेलने में आसानी हो। आप डर कर नहीं खेल सकते।

उन्होंने आगे कहा, तब हम अनुभवी स्पिनर आर अश्विन पर बहुत ज्यादा दबाव डाल रहे थे। वह पहले छह ओवर में दो ओवर गेंदबाजी कर रहा था। हमने बदलाव किए और वह बेहतर गेंदबाजी करने लगे। एक गेंदबाजी इकाई के रूप में

हमने अच्छे प्रदर्शन किया है। वहीं एक बल्लेबाजी इकाई के रूप में, हम बेहतर कर सकते हैं। अगर आप अच्छी शुरुआत करते हैं, और आप ऐसे खिलाड़ी हैं जो पारी के अंत तक खेल सकते हैं, तो क्यों नहीं। मुझे लगता है कि शेख रशीद ने आज अच्छी बल्लेबाजी की। यह काफी साल से हमारे साथ है। इस साल वह नेट्स में तेज गेंदबाजों और स्पिनरों दोनों के खिलाफ वास्तव में अच्छी बल्लेबाजी कर रहा है। यह तो बस शुरुआत है।

ऋषभ के बिश्नोई को अंतिम ओवरों में गेंदबाजी नहीं देने पर उठे सवाल

लखनऊ (ईएमएस)। लखनऊ सुपर जाइंट्स को चेन्नई सुपर किंग्स (सीएसके) के खिलाफ मुकाबले में अपने घरेलू मैदान पर ही हार का सामना करना पड़ा है। इस मैच में लखनऊ के कप्तान ऋषभ पंत के अंतिम ओवरों में अपने स्पिनर रवि बिशनोई का इस्तेमाल नहीं करने पर भी सवाल उठ रहे हैं। इस मैच में जब सीएसके को जब अंतिम 4 ओवरों में 44 रनों की जरूरत थी तो सुपर जाइंट्स के कप्तान के पास बिशनोई का एक ओवर था पर उन्हें नहीं दिया गया जबकि इस स्पिनर ने अपने पहले 3 ओवर में ही केवल 18 रन देकर दो विकेट लिए थे। इसके बाद भी कप्तान ने उनकी जाहद पर तेज गेंदबाजों-शार्दूल ठाकुर और आवेश खान को गेंदबाजी के लिए बुलाया



और यही फैसला उन्हें भारी पड़ गया। मैच के बाद कप्तान ने कहा कि उन्होंने बिशनोई के इस्तेमाल के लिए कई खिलाड़ियों से चर्चा की थी पर ऐसा नहीं पाया। पावरप्ले में हम अच्छी गेंदबाजी नहीं कर पाये हैं हालांकि हम चीजों को वापस ला सकते हैं। एक टीम के तौर पर हम हर मैच से सकारात्मक चीजें लेना चाहते हैं और सुधार करने के प्रयास कर रहे हैं। इस मैच में ऋषभ ने 63 रनों की अर्धशतांकीय पायी खेली थी पर उनका मानना है कि टीम ने 10-15 रन कम बनाए थे।



और यही फैसला उन्हें भारी पड़ गया।
मैच के बाद कप्तान ने कहा कि उन्होंने
फिनिशिंग के इस्तेमाल के लिए अच्छी
खिलाड़ीयों से चर्चा की थी पर ऐसा
हो नहीं पाया। पावरप्ले में हम अच्छी
गेंदबाजी नहीं कर पायेहै हालाँकि हम
चीजों को वापस ला सकते हैं। एक
टीम के तौर पर हम हर मैच से एक
सकारात्मक चीज लेना चाहते हैं और
सुधार करने के प्रयास कर रहे हैं। इस
मैच में ऋषभ ने 63 रनों की
अर्धशतकीय पारी खेली थी पर
उनका मानना है कि टीम ने 10-15
रन कम बनाए थे।

आईपीएल के बाद इंग्लैंड दौरे पर जाएगी भारतीय टीम

■ मुम्बई (ईएमएस)।

भारतीय क्रिकेट टीम का आगो का कार्यक्रम बेहद महत्वपूर्ण है। टीम को आईपीएल के बाद इंग्लैंड के खिलाफ पांच मैचों की टेस्ट सीरीज खेलनी है। इससे 2025-27 विश्व टेस्ट चैंपियनशिप की शुरुआत होगी। भारतीय टीम इस बार विश्व टेस्ट चैंपियनशिप फाइनल में नहीं पहुंच पाई है इसलिए उसका लक्ष्य नये सत्र की अच्छी शुरुआत करना रहेगा। इसके अलावा भारतीय टीम 18 साल के अंतराल के बाद ट्वेंटी ट्वेंटी थी जीतना चाहेंगी। क्योंकि 2021-22 में वे इसे बहुत कम अंतर से हार गए थे। यह सीरीज रेड-बॉल क्रिकेट में देश के लिए नई शुरुआत भी कर सकती है क्योंकि 2014-25 सीजन में निराशाजनक प्रदर्शन के बाद इसमें एक नया कप्तान टीम की कमान संभाल सकता है। वहीं सफेद गेंद क्रिकेट में ध्यान

टी20आई क्रिकेट पर रहेगा क्योंकि 2026 टी20 विश्व कप अगला आईसीसी टूर्नामेंट है। भारत का लक्ष्य इसमें अपने घरेलू मैदान पर अपने खिताब



की रक्षा करना होगा। इस प्रतियोगिता की सह मेजबानी श्रीलंका भी करेगा। अगले 12 महीना में, भारत नौ टेस्ट मैच और 12 वनडे मैच खेलेगा। सूर्यकुमार यादव की अगुवाई वाली टीम एशिया कप और टी20 विश्व कप के मैचों के अलावा 18 टी20 अंतरराष्ट्रीय मैच भी खेलेगी।

भारतीय टीम इंग्लैंड दौरे पर 21 जून से 4 अगस्त 2025 के बीच 5 टेस्ट मैच खेलेगी। अगस्त में ही भारत को बांग्लादेश के दौरे पर 3

वनडे और इतने ही मुकामलों की टी20 सीरीज खेलनी है। वहीं सितंबर 2025 में एशिया कप का आयोजन किया जाना है। वेस्टइंडीज की टीम 2 टेस्ट मैच खेलेगी अक्टूबर में भारत दौरा करेगी इसके बाद टीम इंडिया अक्टूबर - नवंबर 2025 में ऑस्ट्रेलिया का दौरा करेगी यहां 3 एकदिवसीय और 5 मैचों की टी20 सीरीज खेली जाएगी जबकि अंत में उसे दक्षिण अफ्रीका और न्यूजीलैंड से खेलना है।

आईपीएल के पिछले सत्र का एक रिकार्ड अब तक नहीं टूटा

मुम्बई (ईएमएस)। इंडियन प्रीमियर लीग (आईपीएल) मुकाबले जारी है। पिछले सत्र की तरह इस सत्र में भी जमकर रन बरसे रहे हैं। पिछले सत्र में एक मैच में सबसे अधिक 549 रन बने थे और ये रिकार्ड अब तक बना हुआ है। इस सत्र में अब तक एक मैच में कुल 523 रन ही बने हैं। इस सत्र में पहले ही मैच में सनराइज हैदराबाद ने 286 रन बनाये थे। इसके बाद लगा था कि टीम बाद के मैचों में 300 रनों का आंकड़ा हासिल करेगी पर ऐसा हुआ नहीं। इससे पहले सनराइजर्स ने पिछले सत्र में भी 287 रन बनाये थे। 2024 के इस सत्र में कुल मिलाकर सबसे अधिक रन बने थे। तब पहले बल्लेबाजी

करते हुए सनराइजर्स ने ट्वेंटीस हेड्स के तूफानी शतक से 20 ओवर में 3 विकेट पर 287 रन बनाए थे। हेड के अलावा हेनरिक क्लासेन ने अर्धशतक लगाया था। इसके बाद लक्ष्य का पीछा करते हर्ष गयल्लर और चैलेंजर्स बेंगलुरु की घीमी शुरुआत की टीम ने 10 ओवर में 122 ही बनाये। इसके बाद दिनेश कार्तिक ने 35 गेंद पर ही 83 रन बनाकर टीम को जीत के करीब पहुंचा दिया। हालांकि वह उसे लक्ष्य तक नहीं पहुंचा पाये। आरसीबी ने 20 ओवर में 7 विकेट के नुकसान पर 262 रन बनाए। इस प्रकार एक ही मैच में कुल 549 रन बने। अब तक चार बार आईपीएल में 500 से अधिक रन बने हैं।

धोनी ने क्यूरेटर से अच्छी पिच बनाने कहा

लखनऊ (ईएमएस)। चेन्नई सुपरकिंग्स (सीएसके) टीम के कप्तान महेंद्र सिंह धोनी ने लखनऊ सुपर जाइंट्स पर जीत के बाद कहा है कि बल्लेबाजों को अपनी जिम्मेदारी ठीक से निभानी होगी। सीएसके को पांच मैचों में हार के बाद जीत मिली है। उसे इस सत्र में अपने चेन्नई के चेंपोंक मैदान में भी हार मिली थी। इसी को देखते हुए अब धोनी ने चेंपोंक के क्यूरेटर से अच्छी पिच तैयार करने को कहा है। जिससे उनके बल्लेबाज ठीक से शाॅट खेल पायेंगे। धोनी ने कहा कि घरेलू पिच में समस्या है। इसका पता इससे चलता है कि लखनऊ के मैदान पर

सलीमा की कप्तानी में ऑस्ट्रेलिया दौरे पर जाएंगी हॉकी टीम

■ नई दिल्ली (इएमएस)।

मिडफील्डर सलीमा टेटे की कप्तानी में 26 सदस्यीय भारतीय महिला हॉकी टीम इंडिया इसी माह पांच मैच खेलने के लिए ऑस्ट्रेलिया जाएगी। हॉकी इंडिया ने इस दौर के लिए पांच नये खिलाड़ियों को भी शामिल किया है। भारतीय टीम इस दौर में 26 अप्रैल से चार मई तक ऑस्ट्रेलिया के पर्थ में खेलेगी। इस दौर से नये खिलाड़ियों को भी अपने को साबित करने का अवसर मिलेगा। भारतीय टीम भारत इस दौर में पहले दो मैचों में ऑस्ट्रेलिया ए से खेलेगी और उसके बाद तीन मैच ऑस्ट्रेलिया की सीनियर टीम से खेलेगी। सभी पांच मैच पर्थ स्टेडियम में ही खेले जाएंगे। इस दौर



से टीम को जून में होने वाले एफआईएच प्रो लीग 2024-25 के टीम के यूरोपीय चरण की तैयारी के लिए भी अवसर मिलेगा। इस बार टीम में पांच खिलाड़ियों ज्योति सिंह, सुजाता कुजूर, अजमीना कुजूर, पूजा यादव और महिमा टेटे को पहली बार शामिल किया गया है। इस प्रकार टीम में अनुभवी और नए

खिलाड़ी दोनों ही शामिल हैं। टीम की कप्तानी जहाँ सलीमा टेटे के पास रहेगी। वहीं अनुभवी फॉरवर्ड नवनीत कौर उपकप्तान की जिम्मेदारी संभालेंगी। अनुभवी सविता और युवा बिच्चू देवी खिलाड़ी भी गोलकीपर रहेगी जबकि रक्षा पति में ज्योति सिंह, इशिका चौधरी, सुशीला चान पुरखामबम

सुजाता कुजूर, सुमन देवी थौदम, ज्योति, अजमोना कुजूर और साक्षी राणा शामिल हैं। मध्य पंक्ति की कमन कसान टेटे, वैष्णवी विठ्ठल फाल्के, नेहा, शर्मिंला देवी, मनीषा चौहान, सुनेलिता टोपे, महिमा देवी, पूजा यादव और लालारिसियामी पर होगी। नवनीत कौर, दीपिका, रुताज दादासो पिसल, मुमताज खान, बलजीत कौर, दीपिका सोरेंग और बिन्दु टांडुंग अग्रिम पंक्ति की हैं। ज्यम्हीदारी संपालेंगी। बंसरी सोलंकी (गोलकीपर), अंजन टुंडुंग और लालथंतलुआंगी (डिफेंडर), साक्षी शुक्ला और खैदम शिलेमा चानू (मिडफील्डर) तथा मोलिका टोपो और सोनम (फॉरवर्ड) को स्टैंडबाय खिलाड़ी के रूप में रखा गया है।

गावस्कर ने पाटीदार के रवैये की प्रशंसा की



■ मुम्बई (ईएमएस)।

भारतीय क्रिकेट टीम के पूर्व कप्तान सुनील गावस्कर ने रॉयल चैलेंजर्स बेंगलुरु (आरसीबी) के कप्तान रजत पाटीदार की जमकर प्रशंसा की है। गावस्कर ने कहा है कि पाटीदार ने काफी अच्छी कप्तानी की है। उनके सहज रवैए से टीम ने इस सत्र में अब तक अपने प्रदर्शन से सभी को प्रभावित किया है। पाटीदार ने टीम में नया उत्साह जगा है जिससे वह बड़े हुए मनोबल से उतर रही है। इस बार आरसीबी ने 17 साल के बाद चेन्नई के चेपाक में जीत हासिल करने के अलावा वानखेड़े स्टेडियम में भी जीत हासिल की है। वानखेड़े में ये जीत टीम को पिछले सत्रों में छह मैचों की हार के बाद मिली है।

गावस्कर ने कहा, “कसान के रूप में पाटीदार काफी कुशल हैं। उनकी टीम ने पिछले 17 साल में खिताब नहीं जीता है और अब उसके खिलाड़ी समझ रहे हैं कि जीतने के लिए क्या करना चाहिये। एक सहज और संयमित कसान के साथ टीम के साथ जुड़े अन्य खिलाड़ी भी अपनी ओर से सवश्रेष्ठ प्रदर्शन का प्रयास कर रहे हैं।” गावस्कर ने टीम मेंटर दिनेश कार्तिक के कामकाज को भी याद दिलाया।

